

క్రీడారంగ అభివృద్ధికి కేంద్రం కట్టుబడి ఉంది: బండి సంజయ్



- సీఐఎస్ఎఫ్లో రికార్డు స్థాయిలో క్రీడాకారుల నియామకాలు
 - మహిళా క్రీడాకారిణులకు పెద్దపీట
 - భారత్ను అగ్ర క్రీడా దేశంగా తీర్చిదిద్దడమే లక్ష్యం
- న్యూఢిల్లీ, జూలై 23 : దేశంలోని కీలక మౌలిక సదుపాయాల రక్షణతో పాటు క్రీడారంగ అభివృద్ధిలో కూడా కేంద్ర పారిశ్రామిక భద్రతా దళం కీలక పాత్ర పోషిస్తోందని కేంద్ర సహాయ మంత్రి బండి సంజయ్ తెలిపారు.

బ్రిక్స్ వేదికపై చిరుధాన్యాల ప్రాధాన్యం



- ఆరోగ్య మంత్రి సమావేశంలో ప్రత్యేక ప్రదర్శన
 - సుస్థిర ఆహార విధానాలపై అవగాహన
 - ఆరోగ్యకర జీవనశైలికి బ్రిక్స్ కట్టుబాటు
- న్యూఢిల్లీ, జూలై 23 : బ్రిక్స్ ఆరోగ్య మంత్రిల 16వ సమావేశంలో చిరుధాన్యాల పోషక విలువలు, ఆరోగ్య ప్రయోజనాలను చాటిచెప్పే ప్రత్యేక ప్రదర్శన నిర్వహించారు. భారత ఆహార భద్రత, ప్రమాణాల సంస్థ 'సరైన ఆహారం-భారత్' కార్యక్రమం.

యాదాద్రిలో వరుణ యాగం పూర్ణాహుతి

- సమృద్ధిగా వర్షాలు కురవాలని ప్రార్థనలు
- రైతాంగ సంక్షేమానికి ప్రత్యేక పూజలు
- ప్రకృతి సమతుల్యతకు ప్రభుత్వం కృషి

యాదాద్రి, జూలై 23 : రాష్ట్రంలో సకాలంలో సమృద్ధిగా వర్షాలు కురిసి రైతాంగం సుభిక్షంగా ఉండాలని ఆకాంక్షిస్తూ యాదాద్రి శ్రీ లక్ష్మీ నరసింహస్వామి దేవస్థానంలో నిర్వహించిన వరుణ యాగం పూర్ణాహుతి కార్యక్రమంలో మంత్రి కొండా సురేఖ గురువారం పాల్గొన్నారు. ప్రత్యేక పూజలు నిర్వహించి రాష్ట్ర ప్రజల సంక్షేమం, వ్యవసాయాభివృద్ధి కోసం ప్రార్థనలు చేశారు. ఈ సందర్భంగా మంత్రి మాట్లాడుతూ భారతీయ సంస్కృతిలో ప్రకృతిని దైవస్వరూపంగా భావిస్తారని పేర్కొన్నారు. వరుణ యాగం కేవలం వైదిక క్రతువు మాత్రమే కాకుండా ప్రకృతి సమతుల్యత, ప్రజల శ్రేయస్సు, రైతాంగ సంక్షేమం



పంచదార వారసత్వ పరిరక్షణకు ఎంపీ విజ్ఞప్తి



- కేంద్ర సాంస్కృతిక శాఖ మంత్రిని కలిసిన గురుమూర్తి
 - మైనింగ్ కార్యకలాపాలు నిలిపివేయాలని వినతి
 - వారసత్వ ప్రాంతంగా ప్రకటించాలని విజ్ఞాపన
- న్యూఢిల్లీ, జూలై 23: విశాఖపట్నం జిల్లా పంచదారలోని చారిత్రక, పురావస్తు వారసత్వ సంపదను పరిరక్షించాలని కోరుతూ తిరుపతి ఎంపీ డాక్టర్ మద్దిల గురుమూర్తి గురువారం కేంద్ర సాంస్కృతిక శాఖ మంత్రి గజేంద్ర సింగ్ షెకావత్ను న్యూఢిల్లీలో కలిసి వినతిపత్రం అందజేశారు. పంచదార ప్రాంతంలో కొనసాగుతున్న మైనింగ్ కార్యకలాపాలను తక్షణమే నిలిపివేసి, మొత్తం ప్రాంతాన్ని మైనింగ్ రహిత వారసత్వ ప్రాంతంగా ప్రకటించాలని కోరారు. భారత పురావస్తు సర్వేక్షణ సంస్థ రక్షిత ప్రాంతంగా గుర్తింపు పొందిన దనదిబ్బలు బౌద్ధ పురావస్తు స్థలం శాతవాహనుల కాలానికి చెందిన అత్యంత ప్రాచీన వారసత్వ కట్టడమని ఎంపీ వివరించారు. అలాగే శ్రీ ధర్మలింగేశ్వర స్వామి ఆలయం తూర్పు చాళుక్యుల కాలానికి చెందిన చారిత్రక ప్రాధాన్యం కలిగిన ఆలయమని పేర్కొన్నారు. ఈ రెండు వారసత్వ కట్టడాల పరిసరాల్లో మైనింగ్, బ్లాస్టింగ్ కార్యకలాపాలు కొనసాగడం ఆందోళనకరమని

మీ భూమి- బ్లాక్చెయిన్తో భూ రికార్డులకు శాశ్వత భద్రత



- భూ లావాదేవీల్లో పారదర్శకతకు కొత్త విధానం
- ఏడు ప్రాంతాల్లో పైలెట్ ప్రాజెక్టు ప్రారంభం
- డబుల్ రిజిస్ట్రేషన్కు శాశ్వత అడ్డుకట్టే లక్ష్యం
- ముఖ్యమంత్రి చంద్రబాబు నాయుడు

అమరావతి, జూలై 23 : రాష్ట్రంలో భూ రికార్డుల నిర్వహణను పూర్తిగా డిజిటల్, పారదర్శకంగా మార్చే లక్ష్యంతో రూపొందించిన “మీ భూమి--బ్లాక్చెయిన్” పైలెట్ ప్రాజెక్టును ముఖ్యమంత్రి నారా చంద్రబాబు నాయుడు గురువారం రాష్ట్ర సచివాలయం నుంచి వర్చువల్గా ప్రారంభించారు. భూ రికార్డులకు శాశ్వత భద్రత కల్పించడం, రికార్డుల్లో అక్రమ మార్పులకు అడ్డుకట్ట వేయడం, ప్రజలకు విశ్వసనీయమైన సేవలు అందించడం ఈ ప్రాజెక్టు ప్రధాన ఉద్దేశమని పేర్కొన్నారు.

జ్యోతి సురేఖ వెన్నుంను అభినందించిన మంత్రి మండిపల్లి రాంప్రసాద్ రెడ్డి

- వరల్డ్ కప్ పతకాలతో మంత్రిని కలిసిన క్రీడాకారిణి
 - అంతర్జాతీయ విజయాలకు ప్రశంసలు
 - క్రీడాకారులకు ప్రభుత్వం అండగా ఉంటుందని వెల్లడి
- అమరావతి, జూలై 23: అంతర్జాతీయ విలువిద్య క్రీడాకారిణి జ్యోతి సురేఖ వెన్నుం గురువారం అమరావతిలోని రాష్ట్ర సచివాలయంలో మంత్రి మండిపల్లి రాంప్రసాద్ రెడ్డిని మర్యాదపూర్వకంగా కలిశారు.



మిషన్ శక్తిశాట్కు ఏపీ విద్యార్థిని ఎంపిక

- భారత్ టాప్-20లో జెస్సీకి స్థానం
- ప్రభుత్వ పాఠశాల విద్యార్థిని అరుదైన ఘనత
- మంత్రి కందుల దుర్రేష్ అభినందనలు

అమరావతి, జూలై 23: ప్రపంచంలోనే తొలి బాలికల చంద్రయాన ఘనాకార ఉపగ్రహ కార్యక్రమమైన “మిషన్ శక్తిశాట్”కు భారత్ నుంచి ఎంపికైన టాప్-20 విద్యార్థుల్లో తూర్పు గోదావరి జిల్లా దవళేశ్వరంలోని జిల్లా పరిషత్ బాలికల ఉన్నత పాఠశాలలో చదవే తరగతి చదువుతున్న కందుల జెస్సీ స్థానం సంపాదించడం గర్వకారణమని మంత్రి కందుల దుర్రేష్ పేర్కొన్నారు. ఈ సందర్భంగా జెస్సీకి హృదయపూర్వక అభినందనలు తెలిపారు. ఆంధ్రప్రదేశ్లోని ఒక ప్రభుత్వ పాఠశాల నుంచి ప్రపంచ స్థాయి అంతర్జాతీయ కార్యక్రమంలో భాగస్వామ్యం అయ్యే అవకాశాన్ని అందుకోవడం ఆమె అసాధారణ ప్రతిభకు నిదర్శనమని మంత్రి అన్నారు.



క్రీడారంగ అభివృద్ధికి కేంద్రం కట్టుబడి ఉంది: బండి సంజయ్

(మొదటి పేజీ తర్వాత)

సంజయ్ తెలిపారు. ప్రధానమంత్రి నరేంద్ర మోదీ నాయకత్వం, కేంద్ర హోంమంత్రి అమిత్ షా మార్గదర్శకత్వంలో క్రీడాకారులకు మరిన్ని అవకాశాలు కల్పిస్తూ దేశంలో క్రీడా సంస్కృతిని బలోపేతం చేసే దిశగా కేంద్ర ప్రభుత్వం ముందుకు సాగుతోందని పేర్కొన్నారు. సీఐఎస్ఎఫ్ చరిత్రలోనే అతిపెద్ద క్రీడాకారుల నియామక కార్యక్రమంలో భాగంగా 332 మంది క్రీడాకారులను సంస్థలోకి నియమించామని బండి సంజయ్ తెలిపారు. ఇందులో రికార్డు స్థాయిలో 179 మంది మహిళా క్రీడాకారిణులు ఎంపిక కావడం విశేషమన్నారు. మహిళల ప్రతిభను ప్రోత్సహించేందుకు అదనంగా 21 కొత్త మహిళా క్రీడా జట్లను ఏర్పాటు చేసినట్లు

వెల్లడించారు. క్రీడాకారుల సంక్షేమానికి ప్రత్యేక ప్రాధాన్యం ఇస్తూ ప్రత్యక్ష ఆర్థిక సహాయం, మెరుగైన పోషకాహారం, ఆధునిక క్రీడా పరికరాలు, నాణ్యమైన వైద్య సదుపాయాలను అందిస్తున్నట్లు తెలిపారు. క్రీడాకారులు అంతర్జాతీయ స్థాయిలో రాణించేలా అన్ని విధాలా ప్రోత్సాహం అందిస్తున్నామని పేర్కొన్నారు. దేశవ్యాప్తంగా 36 జట్లకు చెందిన 1,600 మందికి పైగా క్రీడాకారులు పాల్గొంటున్న 11వ అఖిల భారత పోలీసు జూడ్ క్లస్టర్ ఛాంపియన్ షిప్-2026కు సీఐఎస్ఎఫ్ విజయవంతంగా ఆతిథ్యం ఇస్తోందని బండి సంజయ్ తెలిపారు. ఇటువంటి పోటీలు క్రీడాకారుల్లో ప్రతిభను మరింత మెరుగుపరచడంతో పాటు జాతీయ స్థాయిలో పోటీతత్వాన్ని పెంచుతాయని అన్నారు.ప్రధానమంత్రి నరేంద్ర

మోదీ నాయకత్వంలో కేంద్ర ప్రభుత్వం క్రీడారంగానికి గతంలో ఎన్నడూ లేనంతగా ప్రాధాన్యం ఇస్తోందని బండి సంజయ్ పేర్కొన్నారు. కేంద్ర బడ్జెట్లో క్రీడారంగానికి దాదాపు రూ.4,800 కోట్ల నిధులు కేటాయించడం ద్వారా యువ క్రీడాకారులకు మెరుగైన శిక్షణ, మౌలిక సదుపాయాలు, ప్రోత్సాహం అందిస్తున్నట్లు తెలిపారు. 2036 నాటికి ప్రపంచంలోని తొలి పది క్రీడా దేశాల్లో భారత్‌ను నిలపడం, 2047 నాటికి తొలి ఐదు క్రీడా దేశాల్లో ఒకటిగా తీర్చిదిద్దడం కేంద్ర ప్రభుత్వ లక్ష్యమని బండి సంజయ్ స్పష్టం చేశారు. క్రీడాకారులు, కోచ్‌లు, ప్రభుత్వ సంస్థలు సమన్వయంతో పనిచేస్తే ఈ లక్ష్యాలను తప్పకుండా సాధించగలమని ఆయన విశ్వాసం వ్యక్తం చేశారు.

జ్యోతి సురేఖ వెన్నంను అభినందించిన మంత్రి మండివల్లి రాంప్రసాద్ రెడ్డి

(మొదటి పేజీ తర్వాత)

ఇటీవల అంతర్జాతీయ స్థాయిలో సాధించిన వరల్డ్ కప్ పతకాలను మంత్రి మాపించి తన విజయాలను పంచుకున్నారు. ఈ సందర్భంగా జ్యోతి సురేఖ వెన్నంను మంత్రి అభినందిస్తూ ఆమె మరిన్ని విజయాల సాధించాలని ఆకాంక్షించారు. అంతర్జాతీయ క్రీడా వేదికపై భారతదేశానికి, ఆంధ్రప్రదేశ్‌కు గుర్తింపు తీసుకొస్తున్న జ్యోతి సురేఖ వెన్నం కృషి ప్రశంసనీయమని మంత్రి అన్నారు. నిరంతర శ్రమ, క్రమశిక్షణ, అంకితభావంతో ప్రపంచ స్థాయిలో విజయాలు సాధించడం యువ క్రీడాకారులకు ఆదర్శమని పేర్కొన్నారు. ఆమె భవిష్యత్తులో మరిన్ని అంతర్జాతీయ పోటీల్లో స్వర్ణ విజయాలు అందుకోవాలని శుభాకాంక్షలు తెలిపారు.ఇటీవల జరిగిన వరల్డ్ కప్ పోటీల్లో సాధించిన పతకాల వివరాలను జ్యోతి సురేఖ వెన్నం మంత్రికి వివరించారు. ఈ విజయాలు రాష్ట్రానికి గర్వకారణమని, క్రీడారంగంలో ఆంధ్రప్రదేశ్ ప్రతిష్ఠను మరింత పెంచాయని మంత్రి పేర్కొన్నారు. దేశం కోసం మరిన్ని పతకాలు సాధించే దిశగా ఆమె తన కృషిని కొనసాగించాలని సూచించారు. రాష్ట్ర ప్రభుత్వం క్రీడాకారుల ప్రతిభను ప్రోత్సహించేందుకు అవసరమైన అన్ని చర్యలు చేపడుతోందని మంత్రి తెలిపారు. అంతర్జాతీయ స్థాయిలో రాణించే క్రీడాకారులకు మెరుగైన శిక్షణ, మౌలిక సదుపాయాలు, ప్రోత్సాహం అందించే దిశగా ప్రభుత్వం కట్టుబడి ఉందని చెప్పారు.

మిషన్ శక్తిశాటికల్ ఏపీ విద్యార్థిని ఎంపిక

(మొదటి పేజీ తర్వాత)

పరిస్థితులు కారు, పట్టుదల, క్రమశిక్షణ, కృషి ఉంటే ఏ లక్ష్యావైవా సాధించవచ్చని జెస్సీ నిరూపించిందని పేర్కొన్నారు.వడ్డంగి కుటుంబానికి చెందిన కుమార్తె అయిన జెస్సీ సాధించిన ఈ విజయం రాష్ట్రానికే గర్వకారణమని మంత్రి అన్నారు. ఈ ఘనత ప్రతి బాలికకు, ప్రతి ప్రభుత్వ పాఠశాల విద్యార్థికి, విద్య ద్వారానే ఉన్నత శిఖరాలను అధిరోహించవచ్చనే స్ఫూర్తిని అందిస్తుందని తెలిపారు. మిషన్ శక్తిశాటికల్ జెస్సీ మరిన్ని విజయాలు సాధించి చంద్రుడి వైపు తన ప్రయాణాన్ని విజయవంతంగా కొనసాగించాలని మంత్రి ఆకాంక్షించారు. భవిష్యత్తులో మరింత ఉన్నత శిఖరాలను అధిరోహించి రాష్ట్రానికి, దేశానికి మరింత పేరు తీసుకురావాలని శుభాకాంక్షలు తెలిపారు.యువత కలలు కనడమే కాకుండా చాటిని సాకారం చేసుకునేందుకు నిరంతరం శ్రమించాలని మంత్రి సూచించారు. విద్య, పట్టుదల, ఆత్మవిశ్వాసం ఉంటే ప్రపంచ స్థాయి అవకాశాలు అందుబాటులోకి వస్తాయని జెస్సీ విజయం మరోసారి చాటిచెప్పిందన్నారు. రాష్ట్రంలోని ప్రభుత్వ పాఠశాల విద్యార్థులు కూడా అంతర్జాతీయ స్థాయిలో తమ ప్రతిభను చాటగలరని ఈ విజయం నిరూపించిందని మంత్రి పేర్కొన్నారు.

నాల్గో పనితీరుపై సమీక్ష

(మొదటి పేజీ తర్వాత)

ముడి పదార్థాల లభ్యత, భవిష్యత్ అవసరాలకు అనుగుణంగా చేపట్టాల్సిన చర్యలపై సమీక్ష జరిగింది. దేశ ఆర్థికాభివృద్ధికి అనుగుణంగా ఖనిజ, లోహ రంగాలను మరింత బలోపేతం చేయాల్సిన అవసరాన్ని మంత్రి ప్రస్తావించారు. ఉత్పత్తి సామర్థ్యాన్ని పెంచడం, విస్తరణ ప్రణాళికలను వేగవంతం చేయడం, ఖనిజాలు నుంచి తుది ఉత్పత్తుల వరకు విలువ ఆధారిత వ్యవస్థను మరింత బలపరచడం అత్యంత అవసరమని కిషన్ రెడ్డి పేర్కొన్నారు. వేగంగా అభివృద్ధి చెందుతున్న భారత ఆర్థిక వ్యవస్థ అవసరాలను తీర్చేందుకు సంస్థ మరింత సమర్థవంతంగా పనిచేయాలని సూచించారు. ఖనిజ వనరుల భద్రత, స్థిరమైన అభివృద్ధి, దేశీయ ఉత్పత్తి పెంపు వంటి అంశాల్లో నాల్గో కీలక పాత్ర పోషించాల్సి ఉందని మంత్రి స్పష్టం చేశారు. సహజ వనరులను సమర్థవంతంగా వినియోగిస్తూ పర్యావరణ పరిరక్షణకు ప్రాధాన్యం ఇవ్వాలని సూచించారు. ప్రధానమంత్రి నరేంద్ర మోదీ ప్రతిపాదించిన స్వావలంబన భారత్, అభివృద్ధి చెందిన భారత్ లక్ష్యాల సాధనలో నాల్గో పాత్ర ఎంతో కీలకమని కిషన్ రెడ్డి అన్నారు. దేశీయ పరిశ్రమల బలోపేతం, దిగుమతులపై ఆధారాన్ని తగ్గించడం, ఖనిజ రంగంలో స్వయం సమృద్ధి సాధించడంలో సంస్థ ముందుందాని ఆకాంక్షించారు. భవిష్యత్‌లో ఉత్పత్తి విస్తరణ, ఆధునిక సాంకేతికత వినియోగం, వనరుల సమర్థ నిర్వహణ ద్వారా నాల్గో దేశ అభివృద్ధిలో మరింత కీలక పాత్ర పోషిస్తుందని సమావేశంలో అభిప్రాయపడినట్లు సమాచారం. ఈ దిశగా అవసరమైన చర్యలను వేగవంతం చేయాలని మంత్రి అధికారులను ఆదేశించారు.

నిరుపేద రోగులకు తోడుగా ఓంకార్



అనంతపురం, జూలై 23 అనంత సూర్య : నిత్యం అనంతపురం ప్రజలకు అందుబాటులో ఉంటూ సమస్యల పరిష్కారానికి కృషి చేస్తున్న ఆర్పున్ ఎమ్మెల్యే దగ్గుబాటి ప్రసాద్ ను ఆదర్శంగా తీసుకుని 42వ డివిజన్ యూనిట్ ఇంచార్జ్ పగిడి ఓంకార్ రెడ్డి నిరుపేదలకు తన వంతుగా ఆహ్వానం సన్దమం అందిస్తున్నారు. గురువారం డివిజన్ పరిధిలోని పక్షవాతం, దయాలసిన్, కిస్సీ వ్యాధులు, ప్రమాదాల కారణంగా చికిత్స పొందుతూ తీవ్ర ఆర్థిక ఇబ్బందులు ఎదుర్కొంటున్న కుటుంబాల పరిస్థితి గుర్తించి నెలకు సరిపడా నిత్యవసర సంచకులు అందించి తన వంతు సహాయం చేశారు. అనంతపురం ఆర్పున్ ఎమ్మెల్యే దగ్గుబాటి ప్రసాద్ గారి సేవా స్ఫూర్తిని ఆదర్శంగా తీసుకుని పేదలకు సహాయం చేస్తున్నామన్నారు. ఈ సందర్భంగా ఓంకార్ రెడ్డి మాట్లాడుతూ, ప్రజలకు ఏ కష్టం వచ్చినా పార్టీ నాయకులు అందగా ఉంటారని, తమ ప్రియతమ నేత



ఎమ్మెల్యే దగ్గుపాటి ప్రసాద్ చూపుతున్న సేవా మార్గంలో తాము కూడా నిరంతరం ప్రజలకు తోడుగా నిలుస్తామని తెలిపారు. ఈ కార్యక్రమంలో 42వ డివిజన్ అధ్యక్షుడు, బాత్ కన్వీనర్లు, పార్టీ నాయకులు, కార్యకర్తలు పాల్గొన్నారు.

బ్రిక్స్ వేదికపై చిరుధాన్యాల ప్రాధాన్యం

(మొదటి పేజీ తర్వాత)

కింద ఈ ప్రదర్శనను ఏర్పాటు చేయగా, సభ్య దేశాల ఆరోగ్య మంత్రులు, ప్రతినిధులు పాల్గొన్నారు. ఈ కార్యక్రమంలో కేంద్ర ఆరోగ్య, కుటుంబ సంక్షేమ శాఖ సహాయ మంత్రులు అనుప్రియా పటేల్, ప్రతాప్ రౌపు జాడవ్‌తో పాటు బ్రిక్స్ సభ్య దేశాలు, అధికార భాగస్వామ్య దేశాల ఆరోగ్య మంత్రులు, ప్రతినిధులు పాల్గొని చిరుధాన్యాల ఆధారిత ఆహార పదార్థాలను పరిశీలించారు. చిరుధాన్యాల్లోని పోషకాలు, ఆరోగ్య పరిరక్షణలో వాటి పాత్రపై నిర్వాహకులు వివరించారు. చిరుధాన్యాల సమతుల్య ఆహారంలో కీలక భాగమని, మధుమేహం, ఊబకాయం వంటి జీవనశైలి వ్యాధులను తగ్గించడంలో ఇవి ఉ

పయోగకరమని కార్యక్రమంలో వివరించారు. ఆరోగ్యకరమైన జీవన విధానాన్ని అలవర్చుకోవడంతో పాటు ప్రకృతి అనుకూల ఆహార వ్యవస్థలను ప్రోత్సహించడంలో చిరుధాన్యాల పాత్ర ఎంతో కీలకమని ప్రతినిధులకు తెలియజేశారు.వ్యవసాయానికి అనుకూలమైన, తక్కువ నీటితో పండి చిరుధాన్యాల వినియోగం ద్వారా పర్యావరణ పరిరక్షణతో పాటు పోషకాహార భద్రతను కూడా సాధించవచ్చని సమావేశంలో ప్రస్తావించారు. ప్రపంచవ్యాప్తంగా ఆరోగ్యకరమైన, సుస్థిర ఆహార విధానాలను ప్రోత్సహించేందుకు సభ్య దేశాలు పరస్పర సహకారాన్ని మరింత బలోపేతం చేయాలని అభిప్రాయపడ్డాయి. బ్రిక్స్ వేదికపై చిరుధాన్యాల ప్రాముఖ్యతను

ప్రదర్శించడం ద్వారా ఆరోగ్యకరమైన జీవనశైలి, సమతుల్య ఆహార అలవాట్లపై ప్రపంచ దేశాలకు స్పష్టమైన సందేశం అందిందని నిర్వాహకులు తెలిపారు. పోషకాహారంపై ప్రజల్లో అవగాహన పెంచేందుకు ఇలాంటి కార్యక్రమాలు మరింత దోహదపడతాయని పేర్కొన్నారు. బ్రిక్స్ దేశాల మధ్య ప్రజారోగ్యం, పోషకాహారం, సుస్థిర అభివృద్ధి అంశాల్లో పరస్పర సహకారాన్ని మరింత బలోపేతం చేయాలనే సంకల్పాన్ని ఈ సమావేశం మరోసారి చాటిచెప్పింది. ఆరోగ్యవంతమైన సమాజ నిర్మాణంలో చిరుధాన్యాల వినియోగాన్ని విస్తరించేందుకు ఉమ్మడి కృషి కొనసాగించాలని సభ్య దేశాల ప్రతినిధులు అభిప్రాయపడ్డారు.

యాదాద్రిలో వరుణ యాగం పూర్ణావస్థి

(మొదటి పేజీ తర్వాత)

కోసం నిర్వహించే పవిత్ర యాగమని తెలిపారు.రాష్ట్రవ్యాప్తంగా నకాలంలో సమృద్ధిగా వర్షాలు కురిసి చెరువులు, నదులు, జలాశయాలు నిండుకుండల్లా కళకళలాడాలని, రైతులు పంటలతో సుఖిక్షంగా ఉండాలని ప్రభుత్వం ఆకాంక్షిస్తోందని మంత్రి చెప్పారు. వచ్చని తెలంగాణ మరింత వచ్చడనంతో విరాజిల్లాలని కోరుతూ ప్రత్యేక ప్రార్థనలు నిర్వహించినట్లు తెలిపారు. ముఖ్యమంత్రి ఎ. రేవంత్ రెడ్డి నాయకత్వంలో ప్రకృతి సవాళ్లను సమర్థంగా ఎదుర్కొనే చర్యలతో పాటు దైవానుగ్రహం కోసం రాష్ట్రవ్యాప్తంగా ఆలయాల్లో వరుణ యాగాలు

నిర్వహిస్తున్నట్లు మంత్రి వెల్లడించారు. ప్రకృతి పరిరక్షణతో పాటు ఆధ్యాత్మిక సంప్రదాయాలకు ప్రభుత్వం ప్రాధాన్యం ఇస్తోందని పేర్కొన్నారు.రైతుల సంక్షేమం, వ్యవసాయాభివృద్ధి, రాష్ట్ర ప్రజల శాంతి, సుఖిక్షాల కోసం ఈ యాగాలు నిర్వహించడం ఆనవాయితీగా కొనసాగుతోందని మంత్రి తెలిపారు. సమృద్ధిగా వర్షాలు కురిసి ప్రతి రైతు కుటుంబంలో ఆనందం నెలకొనాలని ఆకాంక్షించారు. వరుణ యాగం పూర్ణావస్థి కార్యక్రమంలో ఆలయ అర్చకులు వేదమంత్రోచ్ఛారణల మధ్య ప్రత్యేక పూజలు నిర్వహించారు. ప్రజాప్రతినిధులు, అధికారులు, భక్తులు పాల్గొని రాష్ట్రం సస్యశ్యామలంగా ఉ

ండాలని శ్రీ లక్ష్మీ నరసింహస్వామిని ప్రార్థించారు.



మీ భూమి- బ్లాక్‌చెయిన్‌తో భూ రికార్డులకు శాశ్వత భద్రత

(మొదటి పేజీ తర్వాత)

ఆధునిక సాంకేతిక పరిజ్ఞానాన్ని వాలనలో భాగం చేస్తూ భూ పరిపాలనను దేశంలోనే ఆదర్శంగా తీర్చిదిద్దే దిశగా ప్రభుత్వం ముందుకు సాగుతోందని తెలిపారు. రాష్ట్ర రెవెన్యూ శాఖ రూపొందించిన ఈ వ్యవస్థలో ప్రతి భూ పార్సెల్‌కు ప్రత్యేక డిజిటల్ గుర్తింపు సంఖ్యను కేటాయించనున్నారు. బ్లాక్‌చెయిన్ సాంకేతికత ద్వారా ఒకసారి నమోదు చేసిన సమాచారాన్ని ఎవరూ అనుమతి లేకుండా మార్చలేని విధంగా భద్రత కల్పించారు. భూ యాజమాన్యం, సర్వే వివరాలు, రిజిస్ట్రేషన్ సమాచారాన్ని ఒకే డిజిటల్ వేదికపై సమగ్రంగా అనుసంధానం చేయడం ద్వారా రికార్డుల ప్రామాణికతను మరింత బలోపేతం చేయనున్నారు. దీంతో భూమికి సంబంధించిన ప్రతి లావాదేవీ పారదర్శకంగా నమోదై భవిష్యత్తులో వివాదాలకు తావు లేకుండా చేయాలనే లక్ష్యంతో ఈ వ్యవస్థను రూపొందించారు.భూ రికార్డుల్లో తారుమార్పు,

నకిలీ పత్రాల ఆధారంగా జరిగే అక్రమ రిజిస్ట్రేషన్లు, దబుల్ రిజిస్ట్రేషన్ వంటి సమస్యలను పూర్తిగా నివారించేందుకు ఈ ప్రాజెక్టు ఉ పయోగపడుతుందని అధికారులు తెలిపారు. రెవెన్యూ, సర్వే, రిజిస్ట్రేషన్ శాఖల సమాచారాన్ని సమన్వయం చేయడం ద్వారా భూమికి సంబంధించిన అన్ని వివరాలు ఒకే చోట అందుబాటులో ఉంటాయి. దీంతో ప్రజలు అనేక కార్యాలయాల చుట్టూ తిరగాల్సిన అవసరం తగ్గడంతో పాటు ప్రభుత్వ సేవలు వేగవంతంగా అందే అవకాశం ఉంటుందని పేర్కొన్నారు. భూమికి సంబంధించిన ప్రతి లావాదేవీ డిజిటల్ ఆధారాలు ఉండడం వల్ల పారదర్శకత మరింత పెరుగుతుందని వివరించారు. ఈ ప్రాజెక్టును జాతీయ సమాచార కేంద్రం ఆంధ్రప్రదేశ్ విభాగం, బెంగళూరులోని బ్లాక్‌చెయిన్ సాంకేతిక వైపుణ్య కేంద్రం సంయుక్తంగా హైపర్ లెడ్జర్ ఫ్యాబ్రిక్ సాంకేతికతతో అభివృద్ధి చేశాయి. అంతర్జాతీయ ప్రమాణాలకు అనుగుణంగా రూపొందించిన ఈ

విధానం ద్వారా అత్యున్నత స్థాయి భద్రతతో పాటు వేగవంతమైన డేటా నిర్వహణ సాధ్యమవుతుందని అధికారులు తెలిపారు. భవిష్యత్తులో భూ పరిపాలనలో కృత్రిమ మేధ, డిజిటల్ డ్రైవ్‌పరణ వంటి ఆధునిక సాంకేతికతలను కూడా అనుసంధానం చేసే అవకాశాలను ప్రభుత్వం పరిశీలిస్తోందని వెల్లడించారు.కర్నూలు జిల్లా ఆస్పరి, చిత్తూరు జిల్లా పెనుమూరు, బాపట్ల జిల్లా రేపల్లె, కృష్ణా జిల్లా గన్నవరం, తూర్పు గోదావరి జిల్లా కడియం, పార్వతీపురం మన్యం జిల్లా గుమ్మలకీర్తిపురం, విజయనగరం జిల్లా కొత్తవలస ప్రాంతాల్లో ఈ పైలెట్ ప్రాజెక్టును అమలు చేయనున్నారు. ఈ ప్రాంతాల్లో అమలు ఫలితాలను సమగ్రంగా విశ్లేషించిన అనంతరం రాష్ట్రవ్యాప్తంగా విస్తరించే కార్యాచరణ చేపట్టనున్నారు. ప్రజల నుంచి వచ్చే సూచనలు, అధికారుల అనుభవాలను పరిగణనలోకి తీసుకుని అవసరమైన సాంకేతిక మార్పులు కూడా చేయనున్నట్లు ప్రభుత్వం వెల్లడించింది.

పంచదార్ల వారసత్వ పరిరక్షణకు ఎంపీ విజ్ఞప్తి

(మొదటి పేజీ తర్వాత)

తెలిపారు.మైనింగ్ కారణంగా పూరావన్న సంపద, సహజ వాతావరణం, శాశ్వత జలధారలకు ముప్పు ఏర్పడే అవకాశం ఉందని ఎంపీ తన వినతిపత్రంలో పేర్కొన్నారు. ఎఎస్ఐ రక్షిత దసదిబ్బలు బౌద్ధ క్షేత్రానికి సుమారు 90 మీటర్లు, 190 మీటర్లు, 200 మీటర్ల దూరంలో మైనింగ్ జరుగుతోందని ఉపగ్రహ చిత్రాలు, క్షేత్రస్థాయి పరిశీలనల ద్వారా వెల్లడైందని తెలిపారు. ఈ పరిస్థితి పూరావన్న సంరక్షణ చట్టాు ఉల్లంఘన అయ్యే అవకాశం ఉందని ఆందోళన వ్యక్తం చేశారు.

ఈ అంశంపై భారత పూరావన్న సర్వేక్షణ సంస్థతో తక్షణ క్షేత్రస్థాయి పరిశీలన చేపట్టాలని ఎంపీ కోరారు. మైనింగ్ ప్రభావంపై శాస్త్రీయ అధ్యయనం నిర్వహించి, నిపుణులతో కూడిన సంయుక్త కమిటీని ఏర్పాటు చేయాలని విజ్ఞప్తి చేశారు. వివారణ పూర్తయ్యే వరకు మైనింగ్, బ్లాస్టింగ్ కార్యకలాపాలను నిలిపివేయాలని కేంద్ర ప్రభుత్వాన్ని అభ్యర్థించారు. పంచదార్ల మొత్తం వారసత్వ ప్రాంతాన్ని మైనింగ్ రహిత వారసత్వ మండలంగా ప్రకటించి భావికాల కోసం ఈ అమూల్యమైన సాంస్కృతిక సంపదను పరిరక్షించాలని

ఎంపీ గురుమూర్తి విజ్ఞప్తి చేశారు. చారిత్రక కట్టడాల సంరక్షణతో పాటు పర్యావరణ పరిరక్షణకు కూడా ప్రాధాన్యం ఇవ్వాలని కేంద్ర ప్రభుత్వాన్ని కోరారు. వారసత్వ సంపద పరిరక్షణకు కేంద్ర ప్రభుత్వం తగిన చర్యలు తీసుకుని పంచదార్ల ప్రాంతానికి ప్రత్యేక రక్షణ కల్పించాలని ఎంపీ విజ్ఞప్తి చేశారు. ఈ చర్యల ద్వారా చారిత్రక, సాంస్కృతిక వారసత్వాన్ని భావికాలాలకు అందించడంతో పాటు పర్యాటకాభివృద్ధికి కూడా దోహదపడుతుందని అభిప్రాయపడ్డారు.



తాగునీటి సమస్యల పరిష్కారానికి రూ.24

కోట్లతో ప్రత్యేక పనులు

- ♦ ఎల్ఎన్ఐ ప్రభావంపై ముందస్తు చర్యలు చేపట్టాలి
- ♦ మడకశిరలో డివిజన్ స్థాయి సమీక్ష సమావేశంలో కలెక్టర్ శ్యామ్ ప్రసాద్

మడకశిర, జూలై 23 అనంత సూర్య: శ్రీ సత్యసాయి జిల్లా వ్యాప్తంగా తాగునీటి సమస్యల పరిష్కారానికి రూ.24 కోట్ల అంచనా వ్యయంతో ప్రత్యేక పనులు చేపడుతున్నట్లు జిల్లా కలెక్టర్ ఎ. శ్యామ్ ప్రసాద్ తెలిపారు. మడకశిర రెవెన్యూ డివిజన్లో కార్యాలయంలో గురువారం తాగునీటి సమస్యలు, ఎల్ఎన్ఐ ప్రభావంపై నిర్వహించిన డివిజన్ స్థాయి సమీక్ష సమావేశంలో ఆయన మాట్లాడారు.జిల్లాలో 600కుపైగా గ్రామాల్లో ఓహెచ్ఎస్ఆర్, జీఎల్ఎస్ఆర్ నీటి ట్యాంకుల మరమ్మతులు, పైప్లైన్ లీకేజీల నివారణ, బోరుబావుల షషింగ్, డీపెనింగ్ పనులను యుద్ధ ప్రాతిపదికన పూర్తి చేయాలని అధికారులను ఆదేశించారు. వేసవి దృష్ట్యా గ్రామీణ ప్రాంతాల్లో తాగునీటి కొరత తలెత్తుకుండా క్షేత్రస్థాయిలో నిరంతర పర్యవేక్షణ చేపట్టాలని సూచించారు.మడకశిర ఎమ్మెల్యే ఎం.ఎస్. రాజు మాట్లాడుతూ, ప్రజలు రోడ్లకే పరిస్థితి రాకముందే



తాగునీటి సమస్యలను పరిష్కరించాలని అధికారులకు సూచించారు. ప్రతి మండలానికి అత్యవసర పరిస్థితుల కోసం 10 ట్యాంకర్లు సిద్ధంగా ఉంచడంతో పాటు అవసరమైన చోట కొత్త బోర్లు, ప్రత్యేక పైప్లైన్లు ఏర్పాటు చేస్తామని తెలిపారు. పంచాయతీ కార్యదర్శులు, ఎంపీడీవోలు, గ్రామీణ నీటి సరఫరా అధికారులు సమన్వయంతో పనిచేయాలని, నిరక్షణ ప్రదర్శిస్తే కఠిన చర్యలు తప్పవని హెచ్చరించారు. తాగునీటి సమస్యల పరిష్కారం కోసం ప్రత్యేక వాటాన్ గ్రూప్ ఏర్పాటు చేసినట్లు వెల్లడించారు.సమావేశంలో మాజీ ఎమ్మెల్యే గుండుమల తిప్పేస్వామి, పెనుకొండ ఆర్డీఓ ఆనంద్ కుమార్, గ్రామీణ నీటి సరఫరా శాఖ ఎస్కా మురళీధర్, జిల్లా పంచాయతీ అధికారి సమత, పట్టు పరిశ్రమ శాఖ జాయింట్ డైరెక్టర్ శోభారాణి, జిల్లా వ్యవసాయ అధికారి కృష్ణయ్య, తహసీల్దార్ ముకుంద, ఎంపీడీవోలు, వివిధ శాఖల అధికారులు, ప్రజాప్రతినిధులు పాల్గొన్నారు.

శరవేగంగా పరిటాల రివీండ్ల సాగునీటి పథకం పనులు



♦ కాలువ నిర్మాణాన్ని పరిశీలించిన ఎమ్మెల్యే పరిటాల సునీత

రామగిరి, జూలై 23 అనంత సూర్య: జీడిపల్లి రిజర్వాయర్ నుంచి అప్పర్ పెన్నార్ (పేరూరు) ప్రాజెక్టు వరకు నిర్మిస్తున్న పరిటాల రవీంద్ర సాగునీటి పథకం పనులు వేగంగా కొనసాగుతున్నాయని రాష్ట్ర ఎమ్మెల్యే పరిటాల సునీత తెలిపారు. గురువారం రామగిరి మండలం దుబ్బారపల్లి సమీపంలో నిర్మాణంలో ఉన్న కాలువ, వంతెన పనులను ఆమె పరిశీలించారు.రామగిరి--పేరూరు, ఎగువపల్లి--పేరూరు, పేరూరు--గరిమేకలపల్లి ప్రాంతాల్లో నిర్మిస్తున్న వంతెనల పనుల పురోగతిని అధికారులు, కాంట్రాక్టర్లను ఆడిగి తెలుసుకున్నారు. పనులను నాణ్యతతో, నిర్ణీత గడువులోగా పూర్తి చేయాలని సూచించారు.ఈ సందర్భంగా ఎమ్మెల్యే మాట్లాడుతూ, గతంలో రూ.804 కోట్ల అంచనా వ్యయంతో ఈ పథకాన్ని ప్రారంభించి రైతుల నుంచి భూములు సేకరించినప్పటికీ, గత ప్రభుత్వ హయాంలో పనులు పూర్తిగా నిలిచిపోయాయని విమర్శించారు. భూములు ఇచ్చిన రైతులకు పరిహారం చెల్లింపులు కూడా ఆలస్యమయ్యాయని, దీంతో సాగునీటి సమస్య మరింత తీవ్రమైందన్నారు.కూటమి ప్రభుత్వం అధికారంలోకి వచ్చిన తర్వాత పనులను తిరిగి ప్రారంభించి వేగవంతం చేశామని తెలిపారు. వచ్చే ఏడాదిలోగా కాలువ ద్వారా ప్రాజెక్టుకు నీరు అందించే లక్ష్యంతో పనులు కొనసాగుతున్నాయని, చిన్నచిన్న పనులు మిగిలినా నీటి సరఫరాకు ఎలాంటి ఆటంకం లేకుండా చర్యలు తీసుకుంటామని చెప్పారు. పనులను నిరంతరం పర్యవేక్షించాలని అధికారులను ఆదేశించారు.కార్యక్రమంలో సంబంధిత శాఖ అధికారులు, కాంట్రాక్టర్లు, స్థానిక తెలుగుదేశం పార్టీ నాయకులు పాల్గొన్నారు.

ఎస్కేయు లిజిస్టర్ పదవి

సీనియర్ ప్రొఫెసర్ కి ఇవ్వాల్సిందే



అనంతపురం, జూలై 23, అనంత సూర్య : శ్రీకృష్ణదేవరాయ యూనివర్సిటీలో కీలకమైన పదవిని సీనియర్ ఆచార్యులకు కేటాయించాలని కోరుతూ ఉపకులపతి ఆచార్య ఎస్కేఆర్ జ్యోతికుమార్ కి వైఎస్సార్ విద్యార్థి విభాగం వినతిపత్రం అందజేశారు. ఈ సందర్భంగా నాయకులు మాట్లాడుతూ.. రిజిస్టర్ పదవి అనేది విశ్వవిద్యాలయంలో క్రియా శీలకం, బాధ్యతతో కూడుకొని ఉంటుంది. పరిపాలన అంతా ఆయన పేరుతో కొనసాగుతుంది. అంతేగాక ఉపకులపతికి విలువైన సమాచారం ఇవ్వవలసి ఉంది. కావున అటువంటి పదవి అనుభవం ఉన్న ఆచార్యులు అయితే సమర్థవంతంగా నిర్వహించ గలుగుతారు. ఇప్పుడు ఉన్న రిజిస్టర్ గతంలో రాజకీయ నాయకుల సిపారెన్సులతో పదవిని దక్కించుకున్నారు. ప్రస్తుతం పూర్తిస్థాయి ఉపకులపతి వచ్చారు. కావున ఇప్పుడు అయినా అనుభవం ఉన్న ఆచార్యులను నియమించాలని కోరారు. ఈ కార్యక్రమంలో వైయస్సార్ విద్యార్థి నాయకులు బి.హేమంత్ కుమార్, శివ, అఖిల్, గౌతమ్, తదితర విద్యార్థులు పాల్గొన్నారు.

నేతన్నలకు తీపి కబురు.. ప్రతి అర్జుడికి రూ.25 వేల 'నేతన్న భరోసా'



♦ ఆగస్టు 7న అంతర్జాతీయ చేనేత దినోత్సవం సందర్భంగా ఖాతాల్లో జమ

♦ మంత్రివర్గ నిర్ణయాన్ని స్వాగతించిన ధర్మవరం నేతన్నలు

ధర్మవరం, జూలై 23 అనంత సూర్య: రాష్ట్రంలోని చేనేత కార్మికులకు ఎన్నిది కూటమి ప్రభుత్వం తీపి కబురు అందించింది. 'నేతన్న భరోసా' పథకం కింద ప్రతి అర్జుత కలిగిన చేనేత కార్మికునికి ఏటా రూ.25 వేల ఆర్థిక సహాయం అందించేందుకు రాష్ట్ర మంత్రివర్గం గురువారం జరిగిన సమావేశంలో నిర్ణయం తీసుకుంది. ఈ పథకం ద్వారా రాష్ట్రవ్యాప్తంగా సుమారు 1.50 లక్షల మంది చేనేత కార్మికులు లబ్ధి పొందనున్నట్లు ప్రభుత్వం ప్రకటించింది.ఉమ్మడి అనంతపురం జిల్లాలో సుమారు 24 వేల చేనేత కుటుంబాలకు ఈ పథకం ప్రయోజనం చేకూరనుండగా, చేనేత పరిశ్రమకు ప్రసిద్ధి చెందిన ధర్మవరం నియోజకవర్గంలో దాదాపు 15 వేల మంది



నేతన్నలు లబ్ధి పొందనున్నట్లు కూటమి నాయకులు తెలిపారు. ఆగస్టు 7న ఖాతాల్లో జమ అంతర్జాతీయ చేనేత దినోత్సవం సందర్భంగా వచ్చే నెల ఆగస్టు 7న నేతన్న భరోసా పథకం కింద ఒక్కో అర్జుడి ఖాతాలో రూ.25 వేల చొప్పున జమ చేయాలని మంత్రివర్గం నిర్ణయించినట్లు వెల్లడించారు. ఇప్పటికే పంచన్న, 'తల్లికి వందనం' వంటి సంక్షేమ పథకాలను అమలు చేస్తున్న ప్రభుత్వం, ఇప్పుడు నేతన్నల సంక్షేమానికి మరో కీలక అడుగు వేసిందని పేర్కొన్నారు. ప్రభుత్వానికి నేతన్నల కృతజ్ఞతలు నేతన్న భరోసా అమలు నిర్ణయాన్ని ధర్మవరం చేనేత కార్మికులు, నేతన్న కుటుంబాలు హర్షం వ్యక్తం చేస్తూ స్వాగతించాయి. తమ సంక్షేమాన్ని దృష్టిలో ఉంచుకుని ఏటా రూ.25 వేల ఆర్థిక భరోసా కల్పించినందుకు భారత ప్రధానమంత్రి నరేంద్ర మోదీ, ముఖ్యమంత్రి నారా చంద్రబాబు నాయుడు, ఉప ముఖ్యమంత్రి పవన్ కళ్యాణ్, చేనేత ఉ జాబి శాఖ మంత్రి ఎస్. నవిత, రాష్ట్ర వైద్య, ఆరోగ్య శాఖ మంత్రి, ధర్మవరం ఎమ్మెల్యే సత్యకుమార్ యాదవ్లకు నేతన్నలు



కృతజ్ఞతలు తెలిపారు. ఈ నిర్ణయం వేలాది చేనేత కుటుంబాలకు ఆర్థిక భరోసా కల్పించడంతో పాటు చేనేత వృత్తికి కొత్త ఊపునిస్తుందని వారు అభిప్రాయపడ్డారు.హరీష్ బాబు విమర్శలు ఈ సందర్భంగా కూటమి నాయకుడు హరీష్ బాబు మాట్లాడుతూ, కూటమి ప్రభుత్వం ఎన్నికల్లో ఇచ్చిన హామీలను ఒక్కొక్కటిగా అమలు చేస్తూ అన్ని వర్గాల ప్రజలకు సంక్షేమ ఫలాలు అందిస్తోందన్నారు. ధర్మవరం అభివృద్ధికి మంత్రి సత్యకుమార్ యాదవ్ ప్రత్యేక కృషి చేస్తున్నారని చెప్పారు.'నేతన్న భరోసా' ప్రకటించిన తర్వాత కూడా రాజకీయ లబ్ధి కోసం కొందరు అసవసర ఆరోపణలు, ర్యాళీలు నిర్వహించడం ప్రజలు గమనిస్తున్నారని ఆయన అన్నారు. చేనేత కార్మికుల పేరుతో నిర్వహించిన కార్యక్రమాలకు స్థానిక నేతన్నల నుంచి ఆశించిన స్థాయిలో స్పందన రాలేదని పేర్కొన్నారు. ప్రజలు వాస్తవాలను గుర్తిస్తున్నారని, సంక్షేమమే కూటమి ప్రభుత్వ లక్ష్యమైతే స్వర్ణ రాజకీయాల్లో ప్రత్యర్థుల లక్ష్యంగా మారాయని హరీష్ బాబు విమర్శించారు.

కనగానపల్లి హత్య కేసులో తొమ్మిది మంది అరెస్ట్



పుట్లపర్తి, జూలై 23 అనంత సూర్య: శ్రీ సత్యసాయి జిల్లా కనగానపల్లి పోలీస్ స్టేషన్లో సమోదైన హత్య కేసు (క్రైమ్ నెం. 62/2026)లో పరారీలో ఉన్న తొమ్మిది మంది నిందితులను పోలీసులు అరెస్ట్ చేశారు. జిల్లా ఎస్పీ ఎస్. సతీష్ కుమార్ ఐపీఎస్ ఆదేశాల మేరకు, కదిరి ఎస్డీపీవో శివనారాయణస్వామి పర్యవేక్షణలో, రామగిరి సీబి

ఎస్. మహమ్మద్ అలీ అధ్యక్షులలో ప్రత్యేక బృందాలు సాంకేతిక ఆధారాలు, గూఢచారి సమాచారంతో గాలింపు చేపట్టి నిందితులను అదుపులోకి తీసుకున్నాయి .పోలీసుల కథనం ప్రకారం, అప్పు లావాదేవీల వివాదం నేపథ్యంలో ఈ నెల 21న కనగానపల్లిలో అంకె నాగేష్ ప్రత్యర్థి వర్గానికి చెందిన వారు రాళ్లు, సిమెంట్ ఇటుకలతో దాడి చేయడంతో ఆయన మృతి చెందగా, అంకె పురుషోత్తంకు గాయాలయ్యాయి. ఈ ఘటనపై కేసు సమోద చేసి దర్యాప్తు చేపట్టిన పోలీసులు, జూలై 23న గ్రామ శివారులోని మారెమ్మ గుడి సమీపంలో ఉ

న్న నిందితులను అరెస్ట్ చేశారు.అరెస్టయిన వారిలో వడ్ల దస్తగిరిబాబు (1), వడ్ల నితీష్ కుమార్ (2), వడ్ల వన్నూరప్ప (౯4), అంకె మురళి (5), అంకె సురేష్ (6), అంకె అక్బులప్ప (7), అంకె నాగమణి (౯౪9), అంకె జ్యోతి (10), వడ్ల లక్ష్మీదేవి (౯౪11) ఉన్నారు. నిందితులను న్యాయస్థానంలో హాజరపర్చగా, కేసు దర్యాప్తు కొనసాగుతోందని పోలీసులు తెలిపారు.ఈ కేసును వేగంగా ఛేదించిన రామగిరి సీబి ఎస్. మహమ్మద్ అలీ, కనగానపల్లి ఎస్బి ఎస్. మహమ్మద్ రిజ్వన్తో పాటు పోలీసు సిబ్బందిని జిల్లా ఎస్పీ ఎస్. సతీష్ కుమార్ అభినందించారు. వ్యక్తిగత, కుటుంబ, ఆర్థిక వివాదాలను చట్టాన్ని చేతుల్లోకి తీసుకోకుండా పోలీసులను ఆశ్రయించాలని జిల్లా పోలీసులు ప్రజలకు విజ్ఞప్తి చేశారు.

12 ఏళ్లుగా సేవలందిస్తున్న ఎంపీఈఓలను క్రమబద్ధీకరించాలిమాజీ మంత్రి పల్లె రఘునాథరెడ్డి, ఎమ్మెల్యే పల్లె సింధూరరెడ్డికి వినతిపత్రం



పుట్లపర్తి, జూలై 23 అనంత సూర్య: రాష్ట్ర వ్యవసాయ శాఖలో గత 12 సంవత్సరాలుగా ఒప్పంద ప్రాతిపదికన పనిచేస్తున్న బహుళ ప్రయోజన వ్యవసాయ విస్తరణ అధికారులు (ఎంపీఈఓలు) తమను శాశ్వత ఉద్యోగులుగా (క్రమబద్ధీకరణ) చేయాలని కోరుతూ మాజీ మంత్రి పల్లె రఘునాథరెడ్డి, పుట్లపర్తి ఎమ్మెల్యే పల్లె సింధూరరెడ్డికి గురువారం వినతిపత్రం సమర్పించారు.ఈ సందర్భంగా ఎమ్మెల్యే పల్లె సింధూరరెడ్డి



మాట్లాడుతూ, ఎంపీఈఓల సమస్యలను ముఖ్యమంత్రి నారా చంద్రబాబు నాయుడు, రాష్ట్ర వ్యవసాయ శాఖ మంత్రి కింజరాపు అచ్చెన్నాయుడు దృష్టికి తీసుకెళ్లి, అవసరమైతే శాసనసభలోనూ ప్రస్తావించి న్యాయం జరిగేలా కృషి చేస్తానని హామీ ఇచ్చారు.జిల్లా అధ్యక్షుడు రవికుమార్ మాట్లాడుతూ, గ్రామీణ స్థాయిలో రైతులకు వ్యవసాయ సాంకేతిక సలహాలు అందించడం, ప్రభుత్వ పథకాల అమలు,

పంటల సమోద, క్షేత్రస్థాయి తనిఖీలు, ప్రకృతి వైపరీత్యాల నివేదికలు, డిజిటల్ సమాచార సమోద వంటి కీలక బాధ్యతలను గత 12 ఏళ్లుగా నిర్వహిస్తూ-న్నప్పటికీ ఉద్యోగ భద్రత, శాశ్వత హోదా, సముచిత వేతనం లేకుండా పనిచేస్తున్నామని ఆవేదన వ్యక్తం చేశారు.రాజ్యాంగంలోని సమానత్వ సూత్రాలకు అనుగుణంగా, సమాన పనికి సమాన వేతనం కల్పించడంతో పాటు గత 12 సంవత్సరాలుగా సేవలందిస్తున్న ఎంపీఈఓలను క్రమబద్ధీకరించాలని, ఉద్యోగ భద్రత కల్పించి పెండింగ్లో ఉన్న సమస్యలను వెంటనే పరిష్కరించాలని వారు ప్రభుత్వాన్ని కోరారు.ఈ కార్యక్రమంలో సంఘం గౌరవ అధ్యక్షుడు జాఫర్ వలి, రాజేష్బాబు, సోమశంకర్, గంగరాజు, అనిత, భవ్య, మీనా, ములీన్ తదితర ఎంపీఈఓలు పాల్గొన్నారు

ఎన్.ఎస్.క్యూ.ఎఫ్ వాకేషనల్ ట్రైనర్లకు జీతం పెంపు, 12 నెలల వేతనం మంజూరు హర్షణీయం

అనంతపురం, జూలై 23 అనంత సూర్య : రాష్ట్ర ప్రభుత్వం ఎన్.ఎస్.క్యూ.ఎఫ్ వాకేషనల్ ట్రైనర్లకు జీతం పెంపుతో పాటు 12 నెలల వేతనం మంజూరు చేయడం హర్షణీయమైన నిర్ణయమని ఏపీటీఎఫ్ అనంతపురం జిల్లా అధ్యక్షులు జి. రవీంద్ర పేర్కొన్నారు. ఈ నిర్ణయం రాష్ట్రవ్యాప్తంగా విధులు నిర్వహిస్తున్న వాకేషనల్ ట్రైనర్లకు న్యాయం చేయడమే కాకుండా, వారు విద్యార్థులలో వృత్తి నైపుణ్యాల అభివృద్ధికి అందిస్తున్న సేవలకు ప్రభుత్వం ఇచ్చిన గుర్తింపుగా నిలుస్తుందని ఆయన అన్నారు. ఈ నిర్ణయం అమలుకు కృషి చేసిన రాష్ట్ర ప్రభుత్వం, సంబంధిత అధికారులు, సహకరించిన ప్రతి ఒక్కరికి

ఆయన హృదయపూర్వక అభినందనలు తెలిపారు. అయితే, వాకేషనల్ ట్రైనర్ల సంక్షేమం దృష్ట్యా ఇంకా కొన్ని కీలక అంశాలు పరిష్కారం కావాల్సి ఉందన్నారు. ముఖ్యంగా ఎన్.ఎస్.క్యూ.ఎఫ్ వాకేషనల్ ట్రైనర్లకు కనీస వేతన చట్టం ప్రకారం కనీస వేతనం అమలు చేయాలని ఆయన డిమాండ్ చేశారు. ఈ సందర్భంగా సమగ్ర శిక్ష రాష్ట్ర ప్రాజెక్టు డైరెక్టర్ (ఎన్.పి.డి) శ్రీనివాసులు కూటమి ప్రభుత్వం ఈ అంశాన్ని సానుకూలంగా పరిశీలించి,



రాష్ట్రంలోని అన్ని ఎన్.ఎస్.క్యూ.ఎఫ్ వాకేషనల్ ట్రైనర్లకు కనీస వేతనం అమలు చేసేలా తగిన చర్యలు తీసుకోవాలని ఎపిటీఎఫ్ అనంతపురం జిల్లా శాఖ తరపున వినఘంగా విజ్ఞప్తి చేశారు. వాకేషనల్ విద్యను మరింత బలోపేతం చేయాలంటే ట్రైనర్లకు ఉద్యోగ భద్రత, తగిన వేతనం, సంక్షేమ సౌకర్యాలు కల్పించడం అత్యంత అవసరమని జి.రవీంద్ర అభిప్రాయపడ్డారు.

అర్చన బ్యాంకు నూతన వైస్ చైర్మన్లు ఎంపిక



అనంతపురం, జూలై 23 అనంత సూర్య :

అనంతపురం అర్చన బ్యాంకులో గురువారం పాలకవర్గ సమావేశం నిర్వహించారు. పాలకవర్గం ముందుగా నిర్ణయించిన మేరకు గత సంవత్సర కాలం నుండి వైస్ చైర్మన్లుగా వ్యవహరించిన వి.జి. సుబ్రహ్మణ్యం, మాగిశెట్టి చంద్రశేఖర్ తమ పదవికి రాజీనామా చేయగా, నూతన వైస్ చైర్మన్లుగా చింతల భాస్కర్, జంగిడిశెట్టి రామాంజనేయులును పాలక వర్గ సభ్యులందరూ కలిసి ఏకగ్రీవంగా ఎన్నుకున్నారు. నేటి నుండి సంవత్సర కాలం నూతన వైస్ చైర్మన్లుగా భాద్యతలు నిర్వహిస్తారు. అదే విధంగా బ్యాంక్ ఆఫ్ మేనేజ్మెంట్ కమిటీని ఏర్పాటు చేస్తూ.. పాలకవర్గం నుంచి బీ.డి.ఎం సభ్యునిగా రోళ్ల భాస్కర్‌ను ఎన్నుకున్నారు. ఈ సందర్భంగా చైర్మన్ డాక్టర్ జేపీఎల్ మురళీధర్ పాలకవర్గ సభ్యులు నూతనంగా ఎన్నికైన సభ్యులకు అభినందనలు తెలియజేస్తూ.. వారిని సత్కరించారు.

నేడు జరిగే దేశవ్యాప్త విద్యాసంస్థల బండ్‌ను జయప్రదం చేయండి

అనంతపురం, జూలై 23 అనంత సూర్య :

దేశ రాజధానిలో విద్యార్థుల పైన లాఠీచార్జీలు, సీట్ ప్రశ్న పత్రం లీకేజీ వ్యవహారాలకు వ్యతిరేకంగా శుక్రవారం జరగబోయే దేశవ్యాప్త విద్యాసంస్థల బండ్‌ను జిల్లావ్యాప్తంగా విజయవంతం చేయాలని అన్ని విద్యా సంఘాల నేతలకు ఏపీ స్టూడెంట్ జేషన్ జిల్లా అధ్యక్షులు అమర్ యాదవ్ పిలుపునిచ్చారు. దేశవ్యాప్త విద్యాసంస్థల బండ్‌ను జిల్లాలో ఉన్న ప్రభుత్వ ప్రైవేట్, కార్పొరేట్, విద్యాసంస్థల్లో స్వచ్ఛందంగా శుక్రవారం విద్యాసంస్థలకు సెలవు ప్రకటించి తమకు మద్దతు తెలపాలని కోరారు.



తాగునీటి సమస్యపై

ముందస్తు చర్యలు తీసుకోండి

ఎల్-సినో నేపథ్యంలో అధికారులకు ఎమ్మెల్యే దగ్గపాటి ప్రసాద్ - ఎంపీడి.ఆర్.దబ్బాస్ అధికారులతో ఎమ్మెల్యే సమీక్ష - తాగునీటి గురించి ఎలాంటి చర్యలు చేపట్టాలన్న అంశాలపై చర్చ



అనంతపురం, జూలై 23 అనంత సూర్య :

అనంతపురం అర్చన నియోజకవర్గంలో తాగునీటి సమస్య రాకుండా ముందస్తు చర్యలు చేపట్టాలని ఎమ్మెల్యే దగ్గపాటి ప్రసాద్ అధికారులను ఆదేశించారు. ఎల్-సినో నేపథ్యంలో తన క్యాంప్ కార్యాలయంలో ఎంపీడి.డి.వాకర్, ఆర్.దబ్బాస్, ఎస్ అధికారి హాజరై సమీక్ష నిర్వహించారు. ఎల్-సినో కారణంగా వర్షాలు తక్కువ కురిసే అవకాశం ఉంటుందని.. ఈ నేపథ్యంలో సాగునీటికి కాకుండా తాగునీటికి కూడా సమస్య ఉత్పన్నమయ్యే అవకాశం ఉందన్నారు. అర్చన నియోజకవర్గ పరిధిలోని నాలుగు పంచాయతీలకు ఎంత మేర తాగునీరు అవసరం ఉంటుంది.. రిజర్వాయర్ నుంచి తగినంత నీరు రాకపోతే ఎలాంటి చర్యలు తీసుకోవాలన్నది ప్రణాళికలు సిద్ధం చేయాలన్నారు. రానున్న రోజుల్లో ఎలాంటి పరిస్థితులు ఉన్నా.. తాగునీటి సమస్య రాకుండా చూసుకోవాలన్నారు. ఇప్పటి నుంచే తగిన చర్యలు తీసుకోవాలని ఆదేశించారు. ఎక్కడ ఏ సమస్య ఉన్నా.. వెంటనే స్పందించాలని ఎమ్మెల్యే సూచించారు.

ఉత్తర టెక్నాస్ తెలుగు సంఘం అంతర్జాల సదస్సుకు ముఖ్య అతిథిగా ఆచార్య రాచపాలెం

తెలుగు సాహిత్య విమర్శ “నాడు - నేడు” అంశంపై కీలక ప్రసంగం



అనంతపురం, జూలై 23 అనంత సూర్య : ఉత్తర టెక్నాస్ సాహిత్యాన్ని ఆస్వాదించాలని వారు కోరారు. తెలుగు సంఘం నిర్వహిస్తున్న అంతర్జాల సాహిత్య సదస్ -

గుకు ముఖ్యఅతిథిగా కేంద్ర సాహిత్యఅకాడమీ అవార్డుగ్రహీత, ఏపీ అభ్యుదయ రచయితల సంఘం అధ్యక్షులు, సుప్రసిద్ధ సాహితీ విమర్శకులు ఆచార్య రాచపాలెం చంద్రశేఖర్ రెడ్డి హాజరు కానున్నారు. తెలుగు సాహిత్య విమర్శ “నాడు - నేడు” అనే అంశంపై ఆయన కీలక ప్రసంగం చేస్తారు. భారత కాలమానం ప్రకారం ఆదివారం అర్ధరాత్రి ఒంటిగుంటకు ఈ వెబినార్ ఉంటుందని నిర్వాహకులు తెలిపారు. “నెలనెలా తెలుగు వెన్నెల” పేరుతో ఉత్తర టెక్నాస్ తెలుగు సంఘం “సాహిత్య వేదిక” వెబినార్ సదస్సును నిర్వహిస్తోంది. ఈనెల 26వ తేదీ జరిగే 228 వ అంతర్జాల సాహిత్య సదస్సుకు ముఖ్య అతిథిగా ఆచార్య రాచపాలెంను ఆహ్వానించినట్లు సంఘం అధ్యక్షులు మాధవి లోకిరెడ్డి, సమన్వయకర్త దయాకర్ మాడ వెల్లడించారు. మాతృభాషను అభిమానించి, తెలుగు

అనంతపురం, జూలై 23 అనంత సూర్య:

రాష్ట్రంలో కూటమి ప్రభుత్వం అధికారంలోకి వచ్చాక బడుగు, బలహీన వర్గాలకు, మహిళలకు భద్రత కరమైనది వైసీపీ బీసీ సెల్ రాష్ట్ర వర్మింగ్ ప్రెసిడెంట్ రమేష్ గౌడ్ తీవ్రస్థాయిలో ధ్వజమెత్తారు. రాష్ట్రంలో బీసీలు, బడుగు బలహీన వర్గాలు, మహిళలపై దాడులు పెరిగిపోయాయని ఆరోపించారు. వైసీపీ పార్టీ నేతలపై తప్పుడు కేసులు, అక్రమ అరెస్టులు, భూ అక్రమణలు జరుగుతున్నాయని మండిపడ్డారు. గురువారం జిల్లా వైసీపీ కార్యాలయంలో ఏర్పాటు



డిస్కవర్ అనంతపురం, ఏజీఎస్ ఫౌండేషన్ వీల్ ఆఫ్ షిఫ్ట్ కారంభం

అనంతపురం, జూలై 23 అనంత సూర్య :

ప్రభుత్వ పాఠశాలల్లో చదువుతున్న, దూర ప్రాంతాల నుంచి ప్రతిరోజూ నడుచుకుంటూ పాఠశాలకు వచ్చే బాలికలకు చేయూతనిచ్చే లక్ష్యంతో డిస్కవర్ అనంతపురం, ఏజీఎస్ ఫౌండేషన్ సంయుక్తంగా “వీల్ ఆఫ్ షిఫ్ట్” కార్యక్రమాన్ని ఘనంగా ప్రారంభించాయి. ఈ కార్యక్రమాన్ని గురువారం అనంతపురం 1వ రోడ్డులోని శారద బాలికల ఉన్నత పాఠశాలలో ప్రారంభించి, తొలి విడతగా 22 మంది ప్రభుత్వ పాఠశాల విద్యార్థినులకు ఉచిత సైకిళ్లను పంపిణీ చేశారు. ఈ సందర్భంగా డిస్కవర్ అనంతపురం వ్యవస్థాపకులు ఏజీ. అనీల్ కుమార్, ఏజీఎస్ ఫౌండేషన్ ప్రెసిడెంట్ ఏజీ. ప్రమీలమ్మ మాట్లాడుతూ.. గత 14 ఏళ్లుగా ప్రభుత్వ పాఠశాల విద్యార్థులకు విద్యా సామగ్రి, నోటుబుక్స్ పంపిణీ పంపిణీ కార్యక్రమాలను 21 గ్రామాల్లో నిరంతరం నిర్వహిస్తున్నామన్నారు. అదే సేవా కార్యక్రమానికి కొనసాగింపుగానే “వీల్ ఆఫ్ షిఫ్ట్” కార్యక్రమాన్ని ప్రారంభించినట్లు వెల్లడించారు. రానున్న రోజుల్లో వెయ్యి మంది ప్రభుత్వ పాఠశాల బాలికలకు ఉచితంగా సైకిళ్లను అందించడమే లక్ష్యంగా పెట్టుకున్నామని తెలిపారు. గ్రామీణ ప్రాంతాల్లో అనేక మంది బాలికలు ప్రతిరోజూ కిలోమీటర్ల మేర నడిచి పాఠశాలకు వెళ్లాల్సి వస్తోందని, రవాణా సౌకర్యాల లేమి కారణంగా కొంతమంది విద్యార్థినులు చదువుకు దూరమవుతున్నారని ఆవేదన వ్యక్తం చేశారు. పాఠశాలకు వెళ్లే దూరం లేదా రవాణా సమస్య కారణంగా ఒక్క బాలిక కూడా తన చదువును మధ్యలో నిలిపి

వేయకూడదు. ఒక సైకిల్ ఆమెకు కేవలం ప్రయాణ సాధనం మాత్రమే కాదు.. అది విద్య వైపు తీసుకెళ్లే ఆశ, ఆత్మ విశ్వాసం, స్వావంబనకు ప్రతీక. ఈ కార్యక్రమం వల్ల విద్యార్థినుల ప్రయాణ సమయం తగ్గడమే కాకుండా, పాఠశాల హాజరు శాతం పెరిగి, చదువుపై మరింత ఆసక్తి పెరుగుతుందని ఆశాభావం వ్యక్తం చేశారు. సైకిళ్లు అందుకున్న విద్యార్థినులు, వారి తల్లిదండ్రులు, పాఠశాల ఉపాధ్యాయులు ఈ కార్యక్రమాన్ని అభినందిస్తూ, తమలాంటి పేద కుటుంబాలకు ఇది ఎంతో ఉపయోగపడే కార్యక్రమమని పేర్కొన్నారు. విద్యను ప్రతి బాలికకు చేరువ చేయాలనే సంకల్పంతో ప్రారంభమైన “వీల్ ఆఫ్ షిఫ్ట్” కార్యక్రమం ద్వారా ప్రభుత్వ పాఠశాల బాలికల భవిష్యత్తుకు కొత్తదారులు తెరుచుకుంటాయని నిర్వాహకులు ఆశాభావం వ్యక్తం చేశారు.

ప్రభుత్వ పాఠశాల విద్యార్థినులకు 22 సైకిళ్ల పంపిణీ.. వెయ్యి సైకిళ్ల పంపిణీ లక్ష్యంగా ముందడుగు

- వైసీపీ నేతలపై దౌర్జన్యాలు, భూ అక్రమణలు, తప్పుడు కేసులు, అక్రమ అరెస్టులు
- రాష్ట్రంలో మహిళలపై దాడులు పెరిగిపోయాయి
- బీడీపీ నేతల చేష్టలతో.. అవమానాలు భరించలేక ఆత్మహత్యలు
- బాధితుల పక్షాన వైసీపీ అండగా ఉంటుంది..
- న్యాయం జరగకపోతే రాష్ట్రవ్యాప్తంగా ఆందోళనలు చేపడుతాం మీడియాతో వైసీపీ బీసీ సెల్ రాష్ట్ర వర్మింగ్ ప్రెసిడెంట్ రమేష్ గౌడ్

చేసిన విలేకరుల సమావేశంలో ఆయనతో పాటు బీసీ నాయకులు పాల్గొన్నారు. ఈ సందర్భంగా రమేష్ గౌడ్ మాట్లాడుతూ.. ఈ రాష్ట్రంలోని ప్రభుత్వాన్ని ప్రతిఘటించే వైసీపీ నాయకులు, కార్యకర్తలపై కక్షపూరితంగా తప్పుడు కేసులు బనాయుస్తూ, అక్రమ అరెస్టులకు పాల్పడుతున్నారని మండిపడ్డారు. రాష్ట్రంలో శాంతిభద్రతలు క్షీణించాయని, తున్నాయని ఆందోళన వ్యక్తం చేశారు. బాధితులకు రక్షణ కల్పించడంలో ప్రభుత్వం తీవ్రంగా విఫలమైందని విమర్శించారు. అక్రమ కేసులు, వేధింపులకు గురవుతున్న ప్రతి ఒక్కరికీ, దాడులకు గురైన బాధితులకు వైసీపీ ఎల్లప్పుడూ అండగా ఉంటుందని, స్పష్టం చేశారు. గత రెండేళ్లుగా వైసీపీ నాయకులు, కార్యకర్తలపై దాడులు, తప్పుడు కేసులు, అరెస్టులు కొనసాగుతున్నాయని ఆరోపించారు. బడుగు బలహీన వర్గాలపై దౌర్జన్యాలు పెరిగిపోయాయని, రాష్ట్రంలో బీసీల పరిస్థితి అత్యంత దారుణంగా మారిందని అన్నారు. ఉరవకొండ నియోజకవర్గంలో 2023లో వైసీపీకి చెందిన బీసీ నాయకుడు గోవిందు అల్లుడు జయకుమార్ కొనుగోలు చేసిన 21 ఎకరాల భూమిలో చేసిన బోర్డును బీడీపీ నాయకులు ధ్వంసం చేశారని, ఆ భూమిని అక్రమించుకునేందుకు ప్రయత్నిస్తున్నారని ఆరోపించారు. పలుమార్లు అధికారుల మట్టా, జిల్లా పోలీసు ఉన్నతాధికారులను ఆశ్రయించినా స్పందించకపోవడం బాధాకరం అన్నారు. దీనిపై వెంటనే అధికారులు స్పందించి బాధితులకు న్యాయం చేయాలని డిమాండ్ చేశారు. అలాగే రాయదుర్గం నియోజకవర్గంలోని కణేకల్లో నీటి కొరతాన్ని వివాదంలో అంజనేయులు అనే వృద్ధుడిని చెప్పిపో కొట్టి అవమానిస్తే.. ఆ వృద్ధుడు ఆత్మహత్య చేసుకోవడం, అలమూరు అంకె నరేంద్రపై అక్రమంగా దొంగతనం కేసు నమోదు చేయడం వల్ల ఆత్మహత్యకు పాల్పడడం, కనగానపల్లికి చెందిన అంకె

నగేష్ ను బీడీపీ నాయకులు దౌర్జన్యంగా కొట్టి చంపడం.. కళ్యాణదుర్గం తాముకుంట గ్రామానికి చెందిన జగదీష్, ఆయన భార్య రోజాలపై గొడ్డలితో దాడి, అదే కళ్యాణదుర్గం చంద్రకళపై బీడీపీ నాయకులు దాడి చేయడం వల్ల ఆత్మహత్య చేసుకోగా, ఆసుపత్రిలో ఆరు నెలలపాటు చికిత్స పొందుతూ చనిపోవడం.. వైసీపీ సోషల్ మీడియా శ్రీకాంత్పై అక్రమ కేసులు బనాయించడం, గుంతకల్లు ఎమ్మెల్యే సోదరుడి డ్రైవర్.. మున్సిం మైనార్టీ వర్గానికి చెందిన వారిపై దౌర్జన్యంగా దాడులు చేయడం.. అదేవిధంగా కుప్పంలో బీసీ మహిళను చెట్టుకు కట్టిని కొట్టిన ఘటన, గుంటూరులో ఓ మహిళను వివేచన చేయడం, బద్వేలు, కర్నూలు, కుప్పం, కృష్ణా జిల్లా.. ఇలా రాష్ట్రంలోని అన్ని జిల్లాల్లో బీసీలపై దాడులు జరుగుతున్నాయన్నారు. జనీ శాంతిభద్రతల వైఫల్యానికి నిదర్శనమని విమర్శించారు. అధికారంలోకి వచ్చిన తర్వాత బీడీపీ రెండేళ్లుగా ఏదో ఒక ప్రాంతంలో బడుగు బలహీన వర్గాలపై దాడులు చేయడం మాన్పి.. ఆ పార్టీ నాయకులపై చంద్రబాబుకు నియంత్రణ లేకపోవడమా.. లేక బడుగులను ఆర్థికంగా, సామాజికంగా అణగారేస్తున్నారని మీరు అవలంబిస్తున్న నిరంకుశ వైఖరికి నిదర్శనమా.. అని ప్రశ్నించారు. ఎన్నికల సమయంలో మాత్రమే బీసీలు చంద్రబాబుకు గుర్తుకు వస్తారని, అధికారంలోకి వచ్చిన తర్వాత వారి రక్షణను పూర్తిగా విస్మరించారని ఆరోపించారు. కూటమి ప్రభుత్వం తమ పార్టీ నాయకులను నియంత్రించలేకపోతోందని, ఈ పరిస్థితి కొనసాగితే వైసీపీ అధ్యర్థంలో రాష్ట్రవ్యాప్తంగా నిరసన కార్యక్రమాలు చేపడతామని హెచ్చరించారు.

గోవిందు అల్లుని భూమిని బీడీపీ నాయకులు దౌర్జన్యంగా కొట్టేందుకు ప్రయత్నాలు చేస్తున్నారన్నారు. అదేవిధంగా భూమిలోని మూడు బోర్డులు ధ్వంసం చేశారన్నారు. ఈ విషయంపై అధికారులు కానీ, పోలీసులు ఎలాంటి చర్యలు తీసుకోకపోవడం దారుణ మన్నారు. ఉరవకొండ నియోజకవర్గంలో మాజీ ఎమ్మెల్యే వై.విశ్వేశ్వరరెడ్డి లైతుల పక్షపాతిగా అని, వైసీపీ నాయకులే టార్గెట్గా చేసుకున్న ఈ కూటమి ప్రభుత్వం అక్రమ కేసులు, దౌర్జన్యాలు చేస్తోందన్నారు. రాష్ట్రంలో సామాన్య ప్రజలకు రక్షణ కరమైనదన్నారు. జిల్లా బీసీ సెల్ అధ్యక్షులు దేవేంద్ర మాట్లాడుతూ.. ఉరవకొండ నియోజకవర్గం వైసీపీకి చెందిన బీసీ నాయకుడు గోవిందు అల్లుడు జయకుమార్‌కు చెందిన వ్యవసాయ భూమిలో చేసిన బోర్డును బీడీపీ నాయకులు ధ్వంసం చేయడం దుర్మార్గమన్నారు. జయకుమార్ భూమిని అక్రమించుకునేందుకు బీడీపీ నాయకులు ప్రయత్నిస్తున్నారని ఆరోపించారు. ఈ విషయంపై సంబంధిత అధికారులకు, పోలీసు అధికారులకు ఫిర్యాదు చేశామన్నారు. దీనిపై వెంటనే అధికారులు స్పందించి బాధితులకు న్యాయం చేయాలని డిమాండ్ చేశారు.

కార్యక్రమంలో రాష్ట్ర మహిళా విభాగం అధికార ప్రతినిధి టి.కృష్ణవేణి, రాష్ట్ర బీసీ సెల్ ప్రధాన కార్యదర్శి బోనాల హరికృష్ణ, జిల్లా బీసీ సెల్ ఉపాధ్యక్షులు మాలపాటి శ్రీనివాసులు, జిల్లా బీసీ సెల్ కార్యదర్శి కాడికి గోవిందు, పార్టీ జిల్లా కార్యదర్శి అక్కివెలి మల్లెల జగదీష్, ఉరవకొండ నియోజకవర్గం బీసీ సెల్ అధ్యక్షులు జి.సురేష్, జిల్లా మున్సిపల్ విభాగం కార్యదర్శి వడ్డే రామచంద్ర, బీసీ నాయకులు నిమ్మల నాగరాజు, జిల్లా ఎస్సీ సెల్ ప్రధాన కార్యదర్శి లబ్బే రాఘవ తదితరులు పాల్గొన్నారు.